

वन विभाग के प्लांटेशन में बना दिए कागजी खेल मैदान

बमौरी जनपद में लाखों के मनरेगा कार्यों में बड़ा घोटाला, नवभारत की पड़ताल में बीलखेड़ा पंचायत का चौंकाने वाला कारनामा सामने आया

3.42 लाख रुपए का हुआ आहरण, पूरी जनपद के खेल मैदान संदेहास्पद

नवभारत न्यूज
गुना। नवभारत द्वारा वर्षों से हो रहे भ्रष्टाचार के मामलों को उजागर करने के बाद, जब ग्रामीण विकास विभाग की खेल मैदान निर्माण योजना की पड़ताल की गई, तो एक चौंकाने वाला सच सामने आया है। ऐसा प्रतीत होता है कि खेल प्रतिभाओं को मंच देने वाली इस योजना को ही अफसरो ने कागजी भ्रष्टाचार करके गर्त में पहुंचा दिया है।

पड़ताल में सामने आया कि भूमिहीन पंचायतों में भी लाखों के खेल मैदान निर्मित हो गए, जिन पर 9 साल बीत जाने के बाद भी किसी आला अधिकारी की नजर नहीं गई।

ग्राउंड जीरो पर प्लांटेशन और जंगल

नवभारत की टीम जब ग्राउंड जीरो पर गई, तो मामला कुछ और ही निकला। उक्त कथित निर्माण स्थल फतेहगढ़ वन विभाग के अंतर्गत आता है, जिसका रिजर्व फॉरेस्ट क्रमांक आरएफ



523/521 है। इस वन भूमि पर पहले से ही एक वन कैंपा (प्लांटेशन) मौजूद है और दूसरा कैंपा भी स्वीकृत हो चुका है। जब पंचायत में पदस्थ सचिव श्यामबाबु यादव से बात की गई, तो उन्होंने स्वीकार किया कि निर्माण वन विभाग में ही हुआ है, लेकिन इससे ज्यादा जानकारी देने से अनभिज्ञता जताई और रोजगार सहायक पर जानकारी होने की बात कही। सचिव के इस अनजाने रवैए से मामला संदेहास्पद हो गया। इसके बाद, जब रोजगार सहायक से बात की गई, तो वह टीम के पास ही आ गए और स्वीकृत वन प्लांटेशन को ही खेल मैदान बताने लगे। मौके पर देखने पर पता चला कि वहाँ ठीक से समतल कोई जगह नहीं थी, बल्कि चारों ओर पेड़ और घास

दिखाई दे रही थी, जो खेल मैदान के लिए कतई उपयुक्त नहीं थी। जांच के नाम पर खानापूर्ति का डर बमोरी जनपद में यह कोई पहला मामला नहीं है, जब किसी योजना में जिम्मेदारों ने इस प्रकार की लापरवाही या घोटाला किया हो। इससे पहले बरबन, कुडका और रामपुर छिकारी पंचायतों में भी इसी तरह के खेल मैदानों में भ्रष्टाचार की खबरें सामने आ चुकी हैं। सूत्रों से मिली जानकारी के अनुसार, खेल मैदान में हुए भ्रष्टाचार का मामला लगभग सभी पंचायतों में एक समान है। बिलखेड़ा, रामपुर, छिकारी, कुडका और बरबन की तरह सभी भ्रष्टाचार का मामला लगभग सभी पंचायतों में एक समान है। दिखाकर राशि आहरित कर ली। 3 दिसंबर को नवभारत खबर के प्रकाशन के बाद, जनपद से



योजना की जानकारी मांगी गई है और जांच टीम का गठन भी कर फील्ड से जानकारी एकत्रित की जा रही है। हालांकि, सूत्रों का मानना है कि विभाग अब खाना पूर्ति कर भ्रष्ट सचिवों को बचाने में जुट गया है।

आरक्षित वन भूमि पर खेल मैदान का निर्माण

वित्तीय वर्ष 2016-17 में ग्रामीण विकास विभाग द्वारा मनरेगा के तहत गांव के खिलाड़ियों को अच्छा मंच देने के उद्देश्य से सभी ग्राम पंचायतों में खेल मैदान का निर्माण कराया गया था। कागजों में यह कार्य बखूबी पूरा किया गया, लेकिन धरातल पर अधिकांश निर्माण शून्य निकले। नवभारत ने पड़ताल जारी रखते हुए बीलखेड़ा पंचायत का मामला सामने लाया है, जो सबसे गंजब का है। जानकारी के मुताबिक, इस पंचायत का अधिकांश भाग रिजर्व फॉरेस्ट एरिया में आता है। यहाँ भी वर्ष 2017 में पंचायत के जाओशरी और बिलखेड़ा में खेल मैदान का निर्माण कराया गया। अधिकारिक कागजों में, वर्ष 2024 में संबंधित सचिव द्वारा वर्क कंफ्लीट (कार्य पूर्ण) की रिपोर्ट विभाग में जमा कर दी गई, जिसके एवज में पंचायत ने योजना के नाम पर 3,42,825 रुपये का आहरण भी कर लिया।



एसडीएम के आकस्मिक निरीक्षण में कंट्रोल दुकानों पर मिला ताला

गुना। एसडीएम राघोगढ़ अमित सोनी ने गुरुवार को क्षेत्र अंतर्गत उचित मूल्य की दुकान क्रमांक 21, 22 एवं 23 तथा आंगनबाड़ी केंद्र बरखेड़ी रूठियाई का आकस्मिक निरीक्षण किया। निरीक्षण के दौरान कई गंभीर अनियमितताएँ पाई गईं। दुकानों के नियमित रूप से न खुलने की शिकायतों के आधार पर जब निरीक्षण किया गया, तो तीनों दुकानें मौके पर बंद पाई गईं। दुकान क22 को मौके पर खुलवाने पर, वहाँ गेहूँ का भंडारण अत्यंत खराब स्थिति में पाया गया। विक्रेता द्वारा स्टॉक पंजी, वितरण पंजी, राशन कार्ड रजिस्टर, बिल आदि आवश्यक अभिलेख मौके पर प्रस्तुत नहीं किए गए। दुकानों

में लगाए जाने वाले डिस्प्ले बोर्ड, दर सूची, मात्रा, दुकान का समय, लाइसेंस नंबर, संचालक का नाम आदि कोई भी जानकारी प्रदर्शित नहीं पाई गई। सफाई, रखरखाव एवं रिकॉर्ड संधारण में स्पष्ट रूप से लापरवाही दिखी। एसडीएम राघोगढ़ ने उक्त अनियमितताओं को गंभीर मानते हुए संबंधित विक्रेताओं को कारण बताओ नोटिस जारी किए हैं। आवश्यकतानुसार आगे दंडात्मक कार्रवाई की जाएगी।

इस आकस्मिक निरीक्षण में नायब तहसीलदार वृत्त कमाखेड़ी रेनु कांसलीवाल, राजस्व निरीक्षक बबलू हिंडोलिया, पटवारी एवं अन्य विभागीय कर्मचारी मौजूद रहे।

यातायात में बाधक बने ओटले को ढहाया



बुधनी. समीपस्थ भैरूदा तहसील मुख्यालय से लगभग 10 किलोमीटर दूर स्थित सीलकंट पंचायत में गुरुवार को शिकायत के बाद एक 5 फीट लंबा ओटला तोड़ दिया गया. बताया जाता है कि यह ओटला पंचायत रोड पर आ रहा था, जिसकी शिकायत स्थानीय स्तर पर की गई थी. शिकायत की जांच के लिए राजस्व विभाग की टीम मौके पर पहुंची और सत्यापन के बाद कार्रवाई की गई. कार्रवाई के दौरान नायब तहसीलदार आरती सोलंकी, पटवारी दौलत सिंह राजपूत, जितेंद्र सिकरवार, ग्राम पंचायत सचिव राधेश्याम पवार सहित ग्रामीण बड़ी संख्या में मौजूद रहे. इस दौरान ग्रामीणों ने बताया कि ओटले से किसी को कोई परेशानी नहीं हो रही थी, लेकिन उस रास्ते से रेत से भरे ट्रैक्टर ट्रॉलियों की नियमित आवाजाही के कारण आवागमन में दिक्कत होती है. इसी वजह से शिकायतें दर्ज कराई गईं और ओटला हटवाया गया.

देश में बढ़ता भ्रष्टाचार बड़ी चुनौती



नवभारत न्यूज टीकमगढ़।
देश में बढ़ता भ्रष्टाचार एक बड़ी चुनौती बन चुका है। यह बात मौडिया से रूबरू होते हुए प्रदेश की पूर्व मुख्यमंत्री उमा भारती ने कही।
दरअसल बीते कई दिनों से प्रदेश की पूर्व मुख्यमंत्री उमा भारती जिले के प्रवास पर हैं। उन्होंने बड़ते भ्रष्टाचार को लेकर कहा कि देश के प्रधानमंत्री आतंकवाद, नक्सलवाद एवं पकिस्तान से लड़ रहे हैं लेकिन भ्रष्टाचार इतनी गहरी जड़ें जमा चुहा है यह एक बड़ी चुनौती है। इसको उखाड़ने के लिए लंबा उदाहरण देना होगा। उन्होंने कहा कि जब प्रदेश में दिग्विजय सिंह मुख्यमंत्री थे तब वह कलाम साहब के साथ

महाप्रबंधक ने भोपाल-रामगंज मंडी रेल परियोजना का किया निरीक्षण

भोपाल, 4 दिसंबर. पश्चिम मध्य रेलवे महाप्रबंधक श्रीमती शोभना बंदोपाध्याय द्वारा दिनांक 04 दिसम्बर को भोपाल-रामगंज मंडी नई रेल लाइन परियोजना का संबंधित अधिकारियों के साथ निरीक्षण किया गया।

गौरतलब है कि 276 किलोमीटर लंबी भोपाल-रामगंज मंडी नई रेल परियोजना की कुल लागत ₹3,035 करोड़ है। इस परियोजना में भोपाल से ब्यावरा तक 111 किलोमीटर का क्षेत्र भोपाल मंडल के अंतर्गत आता है, जबकि शेष खंड कोटा मंडल में आता है। रामगंजमंडी-भोपाल नई रेल लाईन परियोजना के तहत कुल



26 स्टेशन आते हैं जिनमें रामगंजमंडी, जुल्मी, झालावाड, झालारापादन, जूनाखेड़ा, अमेठा, अकलेरा, पंचोला, घाटोली, नयागांव, भोजपुर, देवपुर, खिलचौपुर, राजगढ़, नरसिंहपुर, व्यावरा, पीपलखेड़ा, सोनकच्छ, नरसिंहगढ़, जमुनियागणे, कुरावर,

तहत रामगंजमंडी-व्यावरा खंड का सबसे बड़ा रेलवे स्टेशन है इस स्टेशन यार्ड में 4 लाइनें हैं. जो यात्री एवं गुड्स ट्रेनों को परिचालन के अनुरूप निर्मित किया गया है.

जीएम ने निरीक्षण दौरें के दौरान राजगढ़ स्टेशन पर वृक्षारोपण भी किया इस स्टेशन परिसर में सौंदर्यीकृत गार्डन विकसित किया गया है. इस नई रेल लाइन के राजगढ़-व्यावरा के बीच सबसे बड़े नेवज ब्रिज का महाप्रबंधक द्वारा निरीक्षण किया. यह ब्रिज 1200 मीटर लम्बा तथा 26-41 मीटर ऊँचा है. जीएम ने स्टेशन बिल्डिंग एवं नेवज ब्रिज ब्रिज के सभी तकनीकी पहलुओं का विधिवत निरीक्षण किया.

देहदानी को दिया गया गार्ड ऑफ ऑनर

नवभारत न्यूज टीकमगढ़।
एक 82 वर्षीय देहदानी रघुवीर प्रसाद खरे को गार्ड ऑफ ऑनर दिया गया। उनके पार्थिव शरीर को बुंदेलखंड मेडिकल कॉलेज सागर भेजा जा चुका है। जहां उन्होंने मरणोपरांत देहदान किया था। इससे पहले भी दो लोग अपना देहदान कर चुके हैं।
सागर मार्ग पर स्थित बड़गांव धसान निवासी रघुवीर प्रसाद खरे का देहावसान हो गया। उन्होंने 29 जनवरी को बुंदेलखंड मेडिकल कॉलेज सागर में अपना देहदान संकल्पित किया था। उनके देहावसान की सूचना मिलते ही नगर के लोग अंतिम दर्शन के लिए एकत्र हो गए। प्रशासन को सूचित किया गया जिसके बाद तहसीलदार और पुलिस अधिकारी मौके पर पहुंचे और श्रद्धांजलि अर्पित की।



पुलिस द्वारा उन्हें गार्ड ऑफ ऑनर दिया गया इसके बाद उनके पार्थिव शरीर को एक शासकीय वाहन से बुंदेलखंड मेडिकल कॉलेज सागर के लिए रवाना किया गया। नगर के लोगों ने ढोल-नगाड़ों के साथ उन्हें अंतिम विदाई दी। 38 प्रशांत जैन ने इस अवसर पर कहा कि देहदान महादान है। उन्होंने बताया कि रघुवीर प्रसाद खरे का शरीर जीवनकाल में लोगों के काम आया

3 आदतन अपराधी 1 वर्ष के लिए जिलाबंदर

गुना। कलेक्टर एवं जिला मजिस्ट्रेट किशोर कुमार कन्याल द्वारा जिले में शांति व्यवस्था बनाए रखने के उद्देश्य से 03 आदतन अपराधियों को मध्यप्रदेश राज्य सुरक्षा अधिनियम 1990 की धाराओं के अंतर्गत एक वर्ष की अवधि के लिए जिलाबंदर करने के आदेश जारी किए गए हैं। पुलिस अधीक्षक के प्रतिवेदन के आधार पर यह कार्रवाई की गई है। जिन अपराधियों को निष्कासित किया गया है, उनमें अरविन्द रघुवंशी पुत्र रामसिंह रघुवंशी निवासी मिनख्याई, हेमा पुत्र भामा उर्फ भाना बंजारा निवासी ग्राम पन्हेटी, एवं सौनू भदौरिया पुत्र गोकुल सिंह निवासी म्याना शामिल हैं. सीमावर्ती जिले शिवपुरी, अशोकनगर, विदिशा और भोपाल की सीमा से निष्कासित किया है।

अब अपने कर्मचारियों के घरों में लगा रहे स्मार्ट मीटर

स्मार्ट मीटर के विरोध बाद उपभोक्ताओं को विश्वास दिलाने में जुटा बिजली विभाग



नवभारत न्यूज
ब्यावरा 04 दिसम्बर, का. नगर में घरेलू उपभोक्ताओं के घरों में स्मार्ट मीटर लगाने का काम विद्युत विभाग द्वारा विगत दिवस शुरू किया गया था किंतु इसका यह कहते हुए विरोध शुरू हो गया था कि स्मार्ट मीटर से तेजी के साथ यूनिट बनने से अधिक भारी भरकम राशि के बिल आएंगे. इसको लेकर स्मार्ट मीटर का विरोध होने पर फिलहाल घरेलू उपभोक्ताओं के यहां स्मार्ट मीटर लगाने का कार्य रोक दिया गया. अब विद्युत विभाग द्वारा अपने ही कर्मचारियों के यहां स्मार्ट मीटर लगाने का कार्य किया जा रहा है.

विदित है कि विद्युत विभाग द्वारा नगर में घरेलू उपभोक्ताओं के यहां पर स्मार्ट मीटर लगाने का कार्य प्रारंभ कर दिया गया था. शहीद कॉलोनी में अनेक उपभोक्ताओं के यहां स्मार्ट मीटर लगा दिए गये. परन्तु स्मार्ट मीटर से तेजी के साथ यूनिट बनकर अधिक राशि का बिल आएगा आदि अन्य प्रकार के संशय को लेकर स्मार्ट मीटर लगाने का विरोध शुरू हो गया. ठेकेदार के कर्मचारियों द्वारा लगाए जा रहे स्मार्ट मीटर लगाने का जोरशोर से विरोध शुरू हो गया इसके बाद विभाग द्वारा घरेली उपभोक्ताओं के यहां फिलहाल स्मार्ट मीटर लगाने का कार्य रोक दिया गया. अब विभाग द्वारा अपने ही विभाग के कर्मचारियों के यहां स्मार्ट मीटर लगाने का निर्णय लिया गया है.

सकारात्मक संदेश देना चाहता है विभाग

विरोध के बाद अब अपने ही विभाग के कर्मचारियों के यहां स्मार्ट मीटर लगाने का कार्य विद्युत विभाग के द्वारा किया जा रहा है. इसके पीछे विभाग द्वारा यह संदेश देना है कि स्मार्ट मीटर किसी भी प्रकार से नुकसानदायक नहीं है. विभाग द्वारा ब्यावरा शहरी क्षेत्र में पदस्थ अपने लगभग 125 अधिकार्यों, कर्मचारियों, आउट सोर्स कर्मचारियों के यहां पर स्मार्ट मीटर लगाने का कार्य शुरू कर दिया गया है. विद्युत विभाग के अनुसार अपने विभाग के कर्मचारियों के बाद अन्य शासकीय विभागों के कर्मचारियों, कमर्शियल कनेक्शनधारियों के यहां पर स्मार्ट मीटर लगाए जाएंगे.

विरोध कर दिया था आवेदन

29 नवम्बर को शहीद कॉलोनी में जब स्मार्ट मीटर लगाने ठेकेदार कर्मचारी पहुंचे तो लोगों ने बिना उपभोक्ताओं की अनुमति के जोर जबरदस्ती, मनमाने तरीके से स्मार्ट मीटर लगाने का आरोप लगाते हुए मीटर लगाने का विरोध किया. सिटी पुलिस थाने पहुंचकर आवेदन देते हुए कहा था कि उपभोक्ताओं के बगैर अनुमति के ठेकेदार के कर्मचारी स्मार्ट मीटर लगा रहे हैं. जिस रोक जाये.

स्पोर्ट्स अकादमी के खिलाड़ियों का हुआ राष्ट्रीय श्रोबॉल प्रतियोगिता में चयन



गुना। 35वीं राष्ट्रीय जूनियर नेशनल श्रोबॉल प्रतियोगिता 04-12-2025 से 07-12-2025 तक ठाणे(महाराष्ट्र) में आयोजित है प्रतियोगिता में गुना स्पोर्ट्स अकादमी के होनहार खिलाड़ी मोहित सोनी और यशराज नीमा का चयन मध्यप्रदेश श्रोबॉल टीम में हुआ है। गुना खेल जगत में अहम

कार्रवाई : गौवंश तस्करी के 4 आरोपी गिरफ्तार, 8 गौवंश जप्त

मुलताई. क्षेत्र से गौवंश तस्करी का गोरखधंधा रुकने का नाम नहीं ले रहा है।अब पुलिस द्वारा ग्राम चिल्हटटी में बुधवार को तीन आरोपियों को गिरफ्तार कर 8 गौवंश जप्त किए हैं। टीआई नरेंद्र

सिंह परिहार ने बताया गुरुवार को सुबह सूचना मिली कि चार व्यक्ति गौवंश बैलों को मारते पीटते,भूखी प्यासी हालत में एक बैलों को एक दूसरे से बांधे हुए मोर्शा महाराष्ट्र ले जाया जा रहे हैं। सूचना मिलने पर

आरोपी गिरफ्तार, 8 गौवंश जप्त

पुलिस टीम मौके पर पहुंची और पृच्छाछ की तो उनके पास गौवंश को खरीदने अथवा ले जाने के संबंध में कोई दस्तावेज नहीं थे, पुलिस द्वारा आरोपी दीपक बिहारे, प्रेमलाल उईके, राजेश काले व

रविन्द्र बाबने सभी निवासी ग्राम घाट पिपरिया तह मुलताई के खिलाफ धारा 4,6,9 गौवंश प्रतिषेध अधि, 11(1) पशुओं के प्रति क्रूरता निवारण अधिनियम के तहत अपराध दर्ज कर किया.

बिजली लाइन सुधार रहे युवक की करंट से मौत

नवभारत न्यूज,टीकमगढ़. बिजली लाइन सुधारने के लिए पोल पर चढ़ा युवक करंट की चपेट में आने से जिंदा जल गया और उसकी मौके पर ही दर्दनाक मौत हो गई। इस घटना के बाद लापरवाही निकलकर सामने आई है। जिसमें मृतक का शव कई घंटों तक बिजली के खंभे पर लटक रहा.

गुस्ताए ग्रामीणों ने बल्देवगढ़ क्षेत्र के ग्राम डुडियन खेरा गांव के मुख्य मार्ग पर जाम लगा दिया. मामले की जानकारी मिलते ही एसडीओपी राहुल कटरो मौके पर पहुंचे और उन्होंने लोगों को समझाईश दी तब कही जाकर जाम खोला गया। पुलिस ने मृतक का निराहण मोहन अहिवार निवासी टपरियन डुडियन खेरा के रूप में करते हुए शव का पीएम कराकर



आगे की कार्यवाही शुरू कर दी है. लापरवाही यह है कि घटना के करीब छह घंटे तक शव बिजली के तारों पर लटका रहा था। जिले से 40 किमी दूर डुडियन खेरा गांव की है. दरअसल गुरुवार को हादसे से गुस्ता ग्रामीणों ने टीकमगढ़-छतरपुर रोड पर चक्काजाम कर

दिया जो कई घंटों तक जारी रहा। गांव वालों का आरोप था कि हादसा लाइनमैन की लापरवाही के कारण हुआ है। विरोध प्रदर्शन की सूचना मिलते ही बल्देवगढ़ तहसीलदार अनिल गुप्ता और थाना प्रभारी प्रीति भार्गव पुलिस बल के साथ मौके पर पहुंचीं.

लूट के मुख्य आरोपी पीआर पर लेकर लूट का माल किया बरामद

बैतूल। बैतूल बाजार पुलिस ने चाकू अड़ाकर की गई सोने के आभूषणों की लूट का खुलासा कर दिया है। पुलिस ने मुख्य आरोपी को पीआर पर लेकर लूट का माल बरामद किया। 11 मई 2025 की रात लगभग 11.30 बजे तासी घाट मोड़ पर फरियादी दीपचंद राठौर एवं उनकी पत्नी को तीन अज्ञात बदमाशों ने बाइक रोककर चाकू दिखाते हुए सोने के कान के झुमके व मंगलसूत्र लूट लिए। जांच के दौरान सीसीटीवी फुटेज, मुखबिर सूचना एवं तकनीकी विश्लेषण के आधार पर यह तथ्य सामने आया कि लूट की वारदात संजु उर्फ संजय परते (य्यारसपुर), मोहित उडके (किला खंडारा) एवं लंगडू (बगबाड़) द्वारा की गई थी।